

**ਮਿੱਠੇ ਬੱਚੇ:-** "ਮਿੱਠੇ ਬੱਚੇ - ਦੇਵਤਾ ਬਣਨ ਤੋਂ ਪਹਿਲਾਂ ਤੁਹਾਨੂੰ ਬ੍ਰਾਹਮਣ ਜਰੂਰ ਬਣਨਾ ਹੈ, ਬ੍ਰਾਹਮਾ ਮੁੱਖ ਸੰਤਾਨ ਹੀ ਬ੍ਰਾਹਮਣ ਹਨ ਜੋ ਰਾਜਯੋਗ ਦੀ ਪੜ੍ਹਾਈ ਨਾਲ ਦੇਵਤਾ ਬਣਦੇ ਹਨ"

**ਪ੍ਰਸ਼ਨ:-** ਦੂਜੇ ਸਾਰੇ ਸਤਸੰਗਾਂ ਵਿੱਚ ਤੁਹਾਡਾ ਇਹ ਸਤਸੰਗ ਕਿਹੜੀ ਗੱਲ ਵਿੱਚ ਨਿਰਾਲਾ ਹੈ?

**ਉੱਤਰ:-** ਦੂਜੇ ਸਤਸੰਗਾਂ ਵਿੱਚ ਕੋਈ ਵੀ ਏਮ ਆਬਜੈਕਟ ਨਹੀਂ ਹੁੰਦੀ ਹੈ, ਹੋਰ ਹੀ ਧਨ - ਦੌਲਤ ਆਦਿ ਗੁਆ ਕੇ ਭਟਕਦੇ ਰਹਿੰਦੇ ਹਨ। ਇਸ ਸਤਸੰਗ ਵਿੱਚ ਤੁਸੀਂ ਭਟਕਦੇ ਨਹੀਂ ਹੋ। ਇਹ ਸਤਸੰਗ ਦੇ ਨਾਲ - ਨਾਲ ਸਕੂਲ ਵੀ ਹੈ। ਸਕੂਲ ਵਿੱਚ ਪੜ੍ਹਨਾ ਹੁੰਦਾ ਹੈ, ਭਟਕਣਾ ਨਹੀਂ। ਪੜ੍ਹਾਈ ਮਾਨਾ ਕਮਾਈ। ਜਿੰਨਾ ਤੁਸੀਂ ਪੜ੍ਹ ਕੇ ਧਾਰਨ ਕਰਦੇ ਅਤੇ ਕਰਾਉਂਦੇ ਹੋ ਉਨੀ ਕਮਾਈ ਹੈ। ਇਸ ਸਤਸੰਗ ਵਿੱਚ ਆਉਣਾ ਮਤਲਬ ਫਾਇਦਾ ਹੀ ਫਾਇਦਾ।

**ਓਮ ਸ਼ਾਂਤੀ।** ਰੂਹਾਨੀ ਬਾਪ ਬੈਠ ਰੂਹਾਨੀ ਬੱਚਿਆਂ ਨੂੰ ਸਮਝਾਉਂਦੇ ਹਨ। ਰੂਹਾਨੀ ਬੱਚੇ ਹੀ ਇਨ੍ਹਾਂ ਕੰਨਾਂ ਦੁਆਰਾ ਸੁਣਦੇ ਹਨ। ਬੇਹੱਦ ਦਾ ਬਾਪ ਬੱਚਿਆਂ ਨੂੰ ਕਹਿੰਦੇ ਹਨ - ਆਪਣੇ ਨੂੰ ਆਤਮਾ ਸਮਝੋ। ਇਹ ਘੜੀ - ਘੜੀ ਸੁਣਨ ਨਾਲ ਬੁੱਧੀ ਭਟਕਣਾ ਬੰਦ ਕਰ ਸਥਿਰ ਹੋ ਜਾਵੇਗੀ। ਆਪਣੇ ਨੂੰ ਆਤਮਾ ਸਮਝ ਬੈਠ ਜਾਣਗੇ। ਬੱਚੇ ਸਮਝਦੇ ਹਨ ਇੱਥੇ ਅਸੀਂ ਆਏ ਹਾਂ ਦੇਵਤਾ ਬਣਨ। ਅਸੀਂ ਅਡਾਪਟਿਡ ਬੱਚੇ ਹਾਂ। ਅਸੀਂ ਬ੍ਰਾਹਮਣ ਪੜ੍ਹਦੇ ਹਾਂ। ਕੀ ਪੜ੍ਹਦੇ ਹਾਂ? ਬ੍ਰਾਹਮਣ ਤੋਂ ਦੇਵਤਾ ਬਣਦੇ ਹਾਂ। ਜਿਵੇਂ ਕੋਈ ਬੱਚੇ ਕਾਲੇਜ ਵਿੱਚ ਜਾਂਦੇ ਹਨ ਤਾਂ ਸਮਝਦੇ ਹਨ ਕਿ ਅਸੀਂ ਹੁਣ ਪੜ੍ਹ ਕੇ ਇੰਜੀਨੀਅਰ, ਡਾਕਟਰ ਆਦਿ ਬਣਦੇ ਹਾਂ। ਬੈਠਣ ਨਾਲ ਹੀ ਝੱਟ ਸਮਝਣਗੇ। ਤੁਸੀਂ ਵੀ ਬ੍ਰਾਹਮਾ ਦੇ ਬੱਚੇ ਬ੍ਰਾਹਮਣ ਬਣਦੇ ਹੋ ਤਾਂ ਸਮਝਦੇ ਹੋ ਅਸੀਂ ਬ੍ਰਾਹਮਣ ਸੇ ਦੇਵਤਾ ਬਣਾਂਗੇ। ਗਾਇਆ ਹੋਇਆ ਹੈ - ਮਨੁੱਖ ਤੋਂ ਦੇਵਤਾ..... ਪਰ ਕੌਣ ਬਣਦੇ ਹਨ? ਹਿੰਦੂ ਤਾਂ ਸਾਰੇ ਦੇਵਤਾ ਨਹੀਂ ਬਣਦੇ। ਵਾਸਤਵ ਵਿੱਚ ਹਿੰਦੂ ਤਾਂ ਕੋਈ ਧਰਮ ਹੈ ਨਹੀਂ। ਆਦਿ ਸਨਾਤਨ ਕੋਈ ਹਿੰਦੂ ਧਰਮ ਨਹੀਂ ਹੈ। ਕੋਈ ਤੋਂ ਵੀ ਪੁੱਛੋ ਕਿ ਹਿੰਦੂ ਧਰਮ ਕਿਸ ਨੇ ਸਥਾਪਨ ਕੀਤਾ? ਤਾਂ ਮੂੰਝ ਜਾਣਗੇ। ਇਹ ਅਗਿਆਨਤਾ ਦੇ ਨਾਲ ਨਾਮ ਰੱਖ ਦਿੱਤਾ ਹੈ। ਹਿੰਦੁਸਤਾਨ ਵਿੱਚ ਰਹਿਣ ਵਾਲੇ ਆਪਣੇ ਨੂੰ ਹਿੰਦੂ ਕਹਿੰਦੇ ਹਨ। ਵਾਸਤਵ ਵਿੱਚ ਇਸ ਦਾ ਨਾਮ ਭਾਰਤ ਹੈ, ਨਾ ਕਿ ਹਿੰਦੁਸਤਾਨ। ਭਾਰਤ ਖੰਡ ਕਿਹਾ ਜਾਂਦਾ ਹੈ, ਨਾ ਕਿ ਹਿੰਦੁਸਤਾਨ ਖੰਡ। ਹੈ ਹੀ ਭਾਰਤ। ਤਾਂ ਉਨ੍ਹਾਂ ਨੂੰ ਇਹ ਵੀ ਪਤਾ ਨਹੀਂ ਹੈ ਕਿ ਇਹ ਕਿਹੜਾ ਖੰਡ ਹੈ। ਅਪਵਿੱਤਰ ਹੋਣ ਕਾਰਨ ਆਪਣੇ ਨੂੰ ਦੇਵਤਾ ਤਾਂ ਸਮਝ ਨਹੀਂ ਸਕਦੇ। ਦੇਵੀ - ਦੇਵਤਾ ਪਵਿੱਤਰ ਸੀ। ਹੁਣ ਉਹ ਧਰਮ ਹੈ ਨਹੀਂ। ਹੋਰ ਸਾਰੇ ਧਰਮ ਚਲੇ ਆਉਂਦੇ ਹਨ - ਬੁੱਧ ਦਾ ਬੋਧ ਧਰਮ, ਇਸ਼੍ਵਰਿਅਮ ਦਾ ਇਸਲਾਮ, ਕਰਾਇਸਟ ਦਾ ਕ੍ਰਿਸਚਨ। ਬਾਕੀ ਹਿੰਦੂ ਧਰਮ ਦਾ ਤਾਂ ਕੋਈ ਹੈ ਨਹੀਂ। ਇਹ ਹਿੰਦੁਸਤਾਨ ਨਾਮ ਤਾਂ ਫਾਰਨਰਜ਼ ( ਵਿਦੇਸ਼ੀਆਂ ) ਨੇ ਰੱਖਿਆ ਹੈ। ਪਤਿਤ ਹੋਣ ਦੇ ਕਾਰਨ ਆਪਣੇ ਨੂੰ ਦੇਵਤਾ ਧਰਮ ਦਾ ਨਹੀਂ ਸਮਝਦੇ ਹਨ। ਬਾਪ ਨੇ ਸਮਝਾਇਆ ਹੈ ਆਦਿ ਸਨਾਤਨ ਹੈ ਦੇਵੀ - ਦੇਵਤਾ ਧਰਮ, ਪੁਰਾਣੇ ਤੇ ਪੁਰਾਣਾ। ਸ਼ੁਰੂ ਦਾ ਧਰਮ ਕਿਹੜਾ ਹੈ? ਦੇਵੀ - ਦੇਵਤਾ। ਹਿੰਦੂ ਨਹੀਂ ਕਹਾਂਗੇ। ਹੁਣ ਤੁਸੀਂ ਬ੍ਰਾਹਮਾ ਦੇ ਅਡਾਪਟਿਡ ਬੱਚੇ ਬ੍ਰਾਹਮਣ ਹੋ ਗਏ ਹੋ। ਬ੍ਰਾਹਮਣ ਤੋਂ ਦੇਵਤਾ ਬਣਨ ਦੇ ਲਈ ਪੜ੍ਹਦੇ ਹੋ। ਇਵੇਂ ਨਹੀਂ ਕਿ ਹਿੰਦੂ ਤੋਂ ਦੇਵਤਾ ਬਣਨ ਦੇ ਲਈ ਪੜ੍ਹਦੇ ਹੋ। ਬ੍ਰਾਹਮਣ ਤੋਂ ਦੇਵਤਾ ਬਣਦੇ ਹੋ। ਇਹ ਚੰਗੀ ਰੀਤੀ ਧਾਰਨ ਕਰਨਾ ਹੈ। ਹੁਣ ਤਾਂ ਵੇਖੋ ਫੇਰ ਧਰਮ ਹਨ। ਐਡ ਹੁੰਦੇ ਹੀ ਜਾਂਦੇ ਹਨ। ਜਦੋਂ ਵੀ ਕਿੱਥੇ ਭਾਸ਼ਣ ਆਦਿ ਕਰਦੇ ਹੋ ਤਾਂ ਇਹ ਸਮਝਾਉਣਾ ਚੰਗਾ ਹੈ। ਹੁਣ ਹੈ ਕਲਯੁੱਗ, ਸਾਰੇ ਧਰਮ ਹੁਣ ਤਮੋਪ੍ਰਧਾਨ ਹਨ। ਚਿੱਤਰ ਤੇ ਤੁਸੀਂ ਸਮਝਾਉਂਦੇ ਤਾਂ ਫਿਰ ਉਹ ਘਮੰਡ ਟੁੱਟ ਜਾਏਗਾ - ਮੈਂ ਫਲਾਣਾ ਹਾਂ, ਇਹ ਹਾਂ.....। ਸਮਝਣਗੇ, ਅਸੀਂ ਤਾਂ ਤਮੋਪ੍ਰਧਾਨ ਹਾਂ। ਪਹਿਲੇ - ਪਹਿਲੇ ਬਾਪ ਦਾ ਪਰਿਚੈ ਦੇ ਦਿੱਤਾ, ਫਿਰ ਵਿਖਾਉਣਾ ਹੈ ਇਹ ਪੁਰਾਣੀ ਦੁਨੀਆਂ ਬਦਲਣੀ ਹੈ। ਦਿਨ - ਪ੍ਰਤੀਦਿਨ ਚਿੱਤਰ ਵੀ ਸ਼ੈਭਨੀਕ ਹੁੰਦੇ ਜਾਂਦੇ ਹਨ। ਜਿਵੇਂ ਸਕੂਲ ਵਿੱਚ ਨਕਸ਼ੇ ਬੱਚਿਆਂ ਦੀ ਬੁੱਧੀ ਵਿੱਚ ਹੁੰਦੇ ਹਨ। ਤੁਹਾਡੀ ਬੁੱਧੀ ਵਿੱਚ ਫਿਰ ਇਹ ਰਹਿਣਾ ਚਾਹੀਦਾ ਹੈ। ਨੰਬਰਵਨ ਮੈਪ ਇਹ ਹੈ, ਉੱਪਰ ਵਿੱਚ ਤ੍ਰਿਮੂਰਤੀ ਵੀ ਹੈ, ਦੋਨੇ ਗੋਲੇ ਵੀ ਹਨ ਸਤਯੁੱਗ ਅਤੇ ਕਲਯੁੱਗ। ਹੁਣ ਅਸੀਂ ਪੁਰਸ਼ੋਤਮ ਸੰਗਮਯੁਗ ਤੇ ਹਾਂ। ਇਹ ਪੁਰਾਣੀ ਦੁਨੀਆਂ ਵਿਨਾਸ਼ ਨੂੰ ਪਾਏਗੀ। ਇੱਕ ਆਦਿ ਸਨਾਤਨ ਦੇਵੀ - ਦੇਵਤਾ ਧਰਮ ਸਥਾਪਨ ਹੋ ਰਿਹਾ ਹੈ। ਤੁਸੀਂ ਹੋ ਆਦਿ ਸਨਾਤਨ ਦੇਵੀ- ਦੇਵਤਾ ਧਰਮ ਦੇ। ਹਿੰਦੂ ਧਰਮ ਤਾਂ ਹੈ ਨਹੀਂ। ਜਿਵੇਂ ਸੰਨਿਆਸੀਆਂ ਨੇ ਬ੍ਰਾਹਮ, ਰਹਿਣ ਵਾਲੇ ਸਥਾਨ ਨੂੰ ਈਸ਼ਵਰ ਸਮਝ ਲਿਆ ਹੈ, ਉਵੇਂ ਹਿੰਦੁਸਤਾਨ ਵਿੱਚ ਰਹਿਣ ਵਾਲਿਆਂ ਨੇ ਹਿੰਦੂ ਧਰਮ ਸਮਝ ਲੀਤਾ ਹੈ। ਉਨ੍ਹਾਂ ਦਾ ਵੀ ਫਰਕ ਹੈ। ਦੇਵੀ - ਦੇਵਤਾ ਨਾਮ ਤਾਂ ਬਹੁਤ ਉੱਚ ਹੈ। ਕਹਿੰਦੇ ਹਨ ਇਹ ਤਾਂ ਜਿਵੇਂ ਦੇਵਤਾ ਹੈ। ਜਿਸ ਵਿੱਚ ਚੰਗੇ ਗੁਣ ਹੁੰਦੇ ਹਨ ਤਾਂ ਇਵੇਂ ਕਹਿੰਦੇ ਹਨ - ਇਸ ਵਿੱਚ ਦੇਵਤਾਈ ਗੁਣ ਹਨ।

ਤੁਸੀਂ ਸਮਝਦੇ ਹੋ - ਇਹ ਰਾਧੇ - ਕ੍ਰਿਸ਼ਨ ਹੀ ਸਵਯੰਬਰ ਦੇ ਬਾਦ ਲਕਸ਼ਮੀ - ਨਾਰਾਇਣ ਬਣਦੇ ਹਨ, ਉਨ੍ਹਾਂ ਨੂੰ ਵਿਸ਼ਨੂੰ ਕਿਹਾ ਜਾਂਦਾ ਹੈ। ਚਿੱਤਰ ਸਾਰੀਆਂ ਦੇ ਹਨ ਪਰ ਕੋਈ ਜਾਣਦਾ ਨਹੀਂ। ਤੁਸੀਂ ਬੱਚਿਆਂ ਨੂੰ ਹੁਣ ਬਾਪ ਬੈਠ ਸਮਝਾਉਂਦੇ ਹਨ, ਬਾਪ ਨੂੰ ਹੀ ਸਭ ਯਾਦ ਕਰਦੇ ਹਨ। ਇਵੇਂ ਕੋਈ ਮਨੁੱਖ ਨਹੀਂ ਹੋਏਗਾ ਜਿਸ ਦੇ ਮੁੱਖ ਵਿੱਚ ਰੱਬ ਨਾ ਹੋਵੇ। ਹੁਣ ਰੱਬ ਨੂੰ ਕਿਹਾ ਜਾਂਦਾ ਹੈ ਨਿਰਾਕਾਰ। ਨਿਰਾਕਾਰ ਦਾ ਵੀ ਅਰਥ ਨਹੀਂ ਸਮਝਦੇ ਹਨ। ਹੁਣ ਤੁਸੀਂ ਸਭ ਕੁਝ ਜਾਣ ਜਾਂਦੇ ਹੋ। ਪੱਥਰਬੁੱਧੀ ਤੋਂ ਪਾਰਸਬੁੱਧੀ ਬਣ ਜਾਂਦੇ ਹੋ। ਇਹ ਨਾਲੇਜ ਭਾਰਤਵਾਸੀਆਂ ਦੇ ਲਈ ਹੀ ਹੈ, ਨਾ ਕਿ ਹੋਰ ਧਰਮ ਵਾਲਿਆਂ ਦੇ ਲਈ। ਬਾਕੀ ਇਹ ਸਮਝਾ ਸਕਦੇ ਹੋ ਕਿ ਇੰਨ੍ਹਾਂ ਵਾਧਾ ਕਿਵੇਂ ਹੁੰਦਾ ਹੈ

ਅਤੇ ਹੋਰ ਖੰਡ ਆਉਂਦੇ ਗਏ ਹਨ। ਉੱਥੇ ਤਾਂ ਭਾਰਤ ਖੰਡ ਦੇ ਸਿਵਾਏ ਬਾਕੀ ਕੋਈ ਖੰਡ ਨਹੀਂ ਰਹੇਗਾ। ਹੁਣ ਉਹ ਇੱਕ ਧਰਮ ਨਹੀਂ ਹੈ, ਬਾਕੀ ਸਭ ਖੜੇ ਹਨ। ਬਨਾਨਾ ਟ੍ਰੀ ਦਾ ਮਿਸਾਲ ਐਕੂਰੇਟ ਹੈ। ਆਦਿ ਸਨਾਤਨ ਦੇਵੀ - ਦੇਵਤੇ ਧਰਮ ਦਾ ਫਾਉਂਡੇਸ਼ਨ ਹੈ ਨਹੀਂ, ਬਾਕੀ ਸਾਰਾ ਝਾੜ ਖੜਾ ਹੈ। ਤਾਂ ਕਹਾਂਗੇ ਆਦਿ ਸਨਾਤਨ ਦੇਵੀ - ਦੇਵਤਾ ਧਰਮ ਸੀ ਨਾ ਕਿ ਹਿੰਦੂ ਧਰਮ। ਤੁਸੀਂ ਹੁਣ ਬ੍ਰਾਹਮਣ ਬਣੇ ਹੋ ਦੇਵਤਾ ਬਣਨ ਲਈ ਪਹਿਲੇ ਬ੍ਰਾਹਮਣ ਜਰੂਰ ਬਣਨਾ ਪਵੇ। ਸ਼ੁਦਰ ਵਰਨ ਤੇ ਬ੍ਰਾਹਮਣ ਵਰਨ ਕਿਹਾ ਜਾਂਦਾ ਹੈ। ਸ਼ੁਦਰ ਡਾਈਨੈਸਟੀ ਨਹੀਂ ਕਹਾਂਗੇ। ਰਾਜੇ - ਰਾਣੀਆਂ ਹਨ। ਪਹਿਲੇ ਦੇਵੀ - ਦੇਵਤਾ ਮਹਾਰਾਜਾ ਮਹਾਰਾਣੀ ਸੀ। ਇੱਥੇ ਹਿੰਦੂ ਮਹਾਰਾਜਾ - ਮਹਾਰਾਣੀ। ਭਾਰਤ ਤਾਂ ਇੱਕ ਹੀ ਹੈ ਫਿਰ ਉਹ ਵੱਖ - ਵੱਖ ਕਿਵੇਂ ਹੋ ਗਏ? ਉਨ੍ਹਾਂ ਦਾ ਨਾਮੋ ਨਿਸ਼ਾਨ ਹੀ ਗੁੰਮ ਕਰ ਦਿੱਤਾ ਹੈ, ਸਿਰਫ ਚਿੱਤਰ ਹਨ। ਨੰਬਰਵਨ ਹਨ ਸੂਰਜਵੰਸ਼ੀ। ਰਾਮ ਨੂੰ ਸੂਰਜਵੰਸ਼ੀ ਨਹੀਂ ਕਹਾਂਗੇ। ਹੁਣ ਤੁਸੀਂ ਆਏ ਹੋ ਸੂਰਜਵੰਸ਼ੀ ਬਣਨ ਲਈ ਨਾ ਕਿ ਚੰਦਰਵੰਸ਼ੀ ਬਣਨ ਦੇ ਲਈ। ਇਹ ਰਾਜਯੋਗ ਹੈ ਨਾ। ਤੁਹਾਡੀ ਬੁੱਧੀ ਵਿੱਚ ਹੈ ਕਿ ਅਸੀਂ ਇਹ ਲਕਸ਼ਮੀ - ਨਾਰਾਇਣ ਬਣਾਂਗੇ। ਦਿਲ ਵਿੱਚ ਖੁਸ਼ੀ ਰਹਿੰਦੀ ਹੈ - ਬਾਬਾ ਸਾਨੂੰ ਪੜ੍ਹਾਉਂਦੇ ਹਨ, ਮਹਾਰਾਜਾ - ਮਹਾਰਾਣੀ ਬਣਾਉਣ। ਸੱਤ ਨਾਰਾਇਣ ਦੀ ਸੱਚੀ - ਸੱਚੀ ਕਥਾ ਇਹ ਹੈ। ਅੱਗੇ ਜਨਮ - ਜਨਮੰਤ੍ਰ ਤੁਸੀਂ ਸੱਤ ਨਾਰਾਇਣ ਦੀ ਕਥਾ ਸੁਣਦੇ ਹੋ। ਪਰ ਉਹ ਕੋਈ ਸੱਚ ਕਥਾਵਾਂ ਨਹੀਂ ਹਨ। ਭਗਤੀ ਮਾਰਗ ਵਿੱਚ ਕਦੀ ਮਨੁੱਖ ਤੋਂ ਦੇਵਤਾ ਬਣ ਨਹੀਂ ਸਕਦੇ। ਮੁਕਤੀ - ਜੀਵਨਮੁਕਤੀ ਨੂੰ ਪਾ ਨਹੀਂ ਸਕਦੇ। ਸਾਰੇ ਮਨੁੱਖ ਮੁਕਤੀ - ਜੀਵਨਮੁਕਤੀ ਪਾਉਂਦੇ ਜਰੂਰ ਹਨ। ਹੁਣ ਸਾਰੇ ਬੰਧਨ ਵਿੱਚ ਹਨ। ਉੱਪਰ ਤੋਂ ਅੱਜ ਵੀ ਆਤਮਾ ਆਏਗੀ ਤੇ ਜੀਵਨਮੁਕਤੀ ਵਿੱਚ ਆਵੇਗੀ, ਨਾ ਕਿ ਜੀਵਨਬੰਧ ਵਿੱਚ। ਅੱਧਾ ਸਮੇਂ ਜੀਵਨਮੁਕਤੀ, ਅੱਧਾ ਸਮੇਂ ਜੀਵਨਬੰਧ ਵਿੱਚ ਜਾਣਗੇ। ਇਹ ਖੇਲ ਬਣਿਆ ਹੋਇਆ ਹੈ। ਇਸ ਬੇਹੱਦ ਦੇ ਖੇਲ ਦੇ ਅਸੀਂ ਸਾਰੇ ਐਕਟਰ ਹਾਂ। ਇੱਥੇ ਆਉਂਦੇ ਹਾਂ ਪਾਰੂ ਵਜਾਉਣ। ਅਸੀਂ ਆਤਮਾਵਾਂ ਇੱਥੋਂ ਦੀਆਂ ਨਿਵਾਸੀ ਨਹੀਂ ਹਾਂ। ਕਿਵੇਂ ਆਉਂਦੇ ਹਾਂ - ਇਹ ਸਭ ਗੱਲਾਂ ਸਮਝਾਈਆਂ ਜਾਂਦੀਆਂ ਹਨ। ਕੋਈ ਆਤਮਾਵਾਂ ਇੱਥੇ ਪੁਨਰਜਨਮ ਲੈਂਦੀਆਂ ਰਹਿੰਦੀਆਂ ਹਨ। ਤੁਸੀਂ ਬੱਚਿਆਂ ਨੂੰ ਸ਼ੁਰੂ ਤੋਂ ਲੈਕੇ ਅੰਤ ਤੱਕ ਸਾਰੇ ਵਰਲਡ ਦੀ ਹਿਸਟਰੀ - ਜੇਗ੍ਰਾਫੀ ਬੁੱਧੀ ਵਿੱਚ ਹੈ। ਬੇਹੱਦ ਦਾ ਬਾਪ ਉੱਪਰ ਬੈਠ ਕੀ ਕਰਦਾ ਹੈ, ਕੁਝ ਨਹੀਂ ਜਾਣਦੇ ਇਸ ਲਈ ਉਨ੍ਹਾਂ ਨੂੰ ਕਿਹਾ ਜਾਂਦਾ ਹੈ ਤੁੱਛ ਬੁੱਧੀ। ਤੁਸੀਂ ਵੀ ਤੁੱਛ ਬੁੱਧੀ ਸੀ ਹੁਣ ਬਾਪ ਨੇ ਤੁਹਾਨੂੰ ਰਚਤਾ ਅਤੇ ਰਚਨਾ ਦੇ ਆਦਿ, ਮੱਧ, ਅੰਤ ਦਾ ਰਾਜ ਸਮਝਾਇਆ ਹੈ ਤੁਸੀਂ ਗਰੀਬ ਸਧਾਰਨ ਸਭ ਕੁਝ ਜਾਣਦੇ ਹੋ। ਤੁਸੀਂ ਹੋ ਸਵੱਛ ਬੁੱਧੀ। ਸਵੱਛ ਪਵਿੱਤਰਤਾ ਨੂੰ ਕਿਹਾ ਜਾਂਦਾ ਹੈ। ਤੁੱਛ ਬੁੱਧੀ ਅਪਵਿੱਤਰ ਠਹਿਰੇ। ਤੁਸੀਂ ਹੁਣ ਵੇਖੋ ਕੀ ਬਣ ਰਹੇ ਹੋ! ਸਕੂਲ ਵਿੱਚ ਵੀ ਪੜ੍ਹਾਈ ਨਾਲ ਉੱਚ ਪਦ ਪਾ ਸਕਦੇ ਹਾਂ। ਤੁਹਾਡੀ ਪੜ੍ਹਾਈ ਹੈ ਉੱਚ ਤੋਂ ਉੱਚ, ਜਿਸ ਨਾਲ ਤੁਸੀਂ ਰਜਾਈ ਪਦ ਪਾਉਂਦੇ ਹੋ। ਉਹ ਤਾਂ ਦਾਨ ਪੁੰਨ ਕਰਨ ਨਾਲ ਰਾਜਾ ਦੇ ਕੋਲ ਜਨਮ ਲੈਂਦੇ ਹਨ, ਫਿਰ ਰਾਜਾ ਬਣਦੇ ਹਨ। ਪਰ ਤੁਸੀਂ ਇਸ ਪੜ੍ਹਾਈ ਨਾਲ ਰਾਜਾ ਬਣਦੇ ਹੋ। ਬਾਪ ਹੀ ਕਹਿੰਦੇ ਹਨ ਮੈਂ ਤੁਹਾਨੂੰ ਬੱਚਿਆਂ ਨੂੰ ਰਾਜਯੋਗ ਸਿਖਾਉਂਦਾ ਹਾਂ। ਸਿਵਾਏ ਬਾਪ ਦੇ ਰਾਜਯੋਗ ਕੋਈ ਸਿੱਖਾ ਨਹੀਂ ਸਕਦਾ। ਬਾਪ ਹੀ ਤੁਹਾਨੂੰ ਰਾਜਯੋਗ ਦੀ ਪੜ੍ਹਾਈ ਪੜ੍ਹਾਉਂਦੇ ਹਨ। ਤੁਸੀਂ ਫਿਰ ਦੂਜਿਆਂ ਨੂੰ ਸਮਝਾਉਂਦੇ ਹੋ। ਬਾਪ ਰਾਜਯੋਗ ਸਿਖਾਉਂਦੇ ਹਨ ਤਾਂ ਜੇ ਤੁਸੀਂ ਪਤਿਤ ਤੋਂ ਪਾਵਨ ਬਣ ਜਾਵੋ। ਆਪਣੇ ਨੂੰ ਆਤਮਾ ਸਮਝ ਨਿਰਾਕਾਰ ਬਾਪ ਨੂੰ ਯਾਦ ਕਰੋ ਤਾਂ ਤੁਸੀਂ ਪਵਿੱਤਰ ਬਣ ਜਾਓਗੇ ਅਤੇ ਚੱਕਰ ਨੂੰ ਜਾਨਣ ਨਾਲ ਚੱਕਰਵਰਤੀ ਰਾਜਾ ਸਤਯੁੱਗ ਵਿੱਚ ਬਣ ਜਾਓਗੇ। ਇਹ ਤਾਂ ਸਮਝਾਉਣਾ ਬਹੁਤ ਸਹਿਜ ਹੈ। ਹੁਣ ਦੇਵਤਾ ਧਰਮ ਦਾ ਕੋਈ ਵੀ ਨਹੀਂ। ਸਾਰੇ ਕਨਵਰਟ ਹੋ ਗਏ ਹਨ ਹੋਰ - ਹੋਰ ਧਰਮਾਂ ਵਿੱਚ। ਤੁਸੀਂ ਕਿਸੇ ਨੂੰ ਵੀ ਸਮਝਾਓ ਤਾਂ ਪਹਿਲੇ - ਪਹਿਲੇ ਬਾਪ ਦੀ ਪਹਿਚਾਣ ਦਿਓ। ਬਾਪ ਸਮਝਾਉਂਦੇ ਹਨ ਹੋਰ ਧਰਮਾਂ ਵਿੱਚ ਕਿੰਨੇ ਚਲੇ ਗਏ ਹਨ। ਬੋਧੀ, ਮੁਸਲਮਾਨ ਆਦਿ ਢੇਰ ਹੋ ਗਏ ਹਨ। ਤਲਵਾਰ ਦੀ ਜ਼ੋਰ ਨਾਲ ਵੀ ਮੁਸਲਮਾਨ ਬਣੇ ਹਨ। ਬੋਧੀ ਵੀ ਬਹੁਤ ਬਣੇ ਹਨ। ਇੱਕ ਵਾਰ ਹੀ ਸਪੀਚ ਕੀਤੀ ਤਾਂ ਹਜ਼ਾਰਾਂ ਬੋਧੀ ਬਣ ਗਏ। ਕ੍ਰਿਸਚਨ ਲੋਕ ਵੀ ਇਵੇਂ ਹੀ ਆਕੇ ਸਪੀਚ ਕਰਦੇ ਹਨ। ਸਭ ਤੋਂ ਵੱਧ ਆਦਮਸ਼ੁਮਾਰੀ ਇਸ ਵਕਤ ਉਨ੍ਹਾਂ ਦੀ ਹੀ ਹੈ। ਤਾਂ ਹੁਣ ਤੁਹਾਡੇ ਬੱਚਿਆਂ ਦੀ ਬੁੱਧੀ ਵਿੱਚ ਸਾਰਾ ਸ਼੍ਰਿਸ਼ਟੀ ਦਾ ਚੱਕਰ ਫਿਰਦਾ ਰਹਿੰਦਾ ਹੈ, ਤੁੱਧ ਬਾਪ ਕਹਿੰਦੇ ਹਨ ਤੁਸੀਂ ਸਵਦਰਸ਼ਨ ਚੱਕਰ ਧਾਰੀ ਹੋ। ਸਵਦਰਸ਼ਨ ਚੱਕਰ ਵਿਸ਼ਨੂੰ ਨੂੰ ਵਿਖਾਉਂਦੇ ਹਨ। ਮਨੁੱਖ ਜਾਣਦੇ ਹੀ ਨਹੀਂ ਇਹ ਵਿਸ਼ਨੂੰ ਨੂੰ ਕਿਉਂ ਦਿੱਤਾ ਹੈ? ਸਵਦਰਸ਼ਨ ਚੱਕਰਧਾਰੀ ਕ੍ਰਿਸ਼ਨ ਜਾਂ ਨਾਰਾਇਣ ਨੂੰ ਕਹਿੰਦੇ ਹਨ। ਇਹ ਵੀ ਸਮਝਾਉਣਾ ਚਾਹੀਦਾ ਹੈ ਕਿ ਉਨ੍ਹਾਂ ਦਾ ਕੀ ਕਨੈਕਸ਼ਨ ਹੈ। ਇਹ ਤਿੰਨੋਂ ਹੀ ਇੱਕ ਹਨ। ਵਾਸਤਵ ਵਿੱਚ ਇਹ ਸਵਦਰਸ਼ਨ ਚੱਕਰ ਤੁਹਾਡੇ ਬ੍ਰਾਹਮਣ ਲਈ ਹੈ। ਸਵਦਰਸ਼ਨ ਚੱਕਰ ਧਾਰੀ ਗਿਆਨ ਨਾਲ ਬਣਦੇ ਹੋ। ਬਾਕੀ ਸਵਦਰਸ਼ਨ ਚੱਕਰ ਕੋਈ ਮਾਰਨ - ਕੱਟਣ ਦਾ ਨਹੀਂ ਹੈ। ਇਹ ਗਿਆਨ ਦੀਆਂ ਗੱਲਾਂ ਹਨ। ਜਿੰਨਾ ਤੁਹਾਡਾ ਇਹ ਗਿਆਨ ਦਾ ਚੱਕਰ ਫਿਰੇਗਾ ਓਨੇ ਤੁਹਾਡੇ ਪਾਪ ਭਸਮ ਹੋਣਗੇ। ਬਾਕੀ ਸਿਰ ਕੱਟਣ ਦੀ ਕੋਈ ਗੱਲ ਨਹੀਂ ਹੈ। ਚੱਕਰ ਕੋਈ ਹਿੰਸਾ ਦਾ ਨਹੀਂ ਹੈ। ਇਹ ਚੱਕਰ ਤਾਂ ਤੁਹਾਨੂੰ ਅਹਿੰਸਕ ਬਣਾਉਂਦਾ ਹੈ। ਕਿੱਥੋਂ ਦੀ ਗੱਲ ਕਿੱਥੇ ਲੈ ਗਏ ਹਨ। ਸਿਵਾਏ ਬਾਪ ਦੇ ਕੋਈ ਸਮਝਾ ਨਾ ਸਕੇ।

ਤੁਸੀਂ ਮਿੱਠੇ - ਮਿੱਠੇ ਬੱਚਿਆਂ ਨੂੰ ਅਥਾਹ ਖੁਸ਼ੀ ਹੁੰਦੀ ਹੈ। ਤੁਸੀਂ ਹੁਣ ਸਮਝਦੇ ਹੋ - ਅਸੀਂ ਆਤਮਾ ਹਾਂ। ਪਹਿਲੇ ਤੁਸੀਂ ਆਪਣੇ ਨੂੰ ਆਤਮਾ ਵੀ ਭੁੱਲ ਗਏ ਤਾਂ ਘਰ ਵੀ ਭੁੱਲ ਗਏ। ਆਤਮਾ ਨੂੰ ਤਾਂ ਫਿਰ ਵੀ ਆਤਮਾ ਹੀ ਕਹਿੰਦੇ ਹਨ। ਪਰਮਾਤਮਾ ਨੂੰ ਤਾਂ ਠਿੱਕਰ - ਭਿੱਤਰ ਵਿੱਚ ਕਹਿ ਦਿੱਤਾ ਹੈ। ਆਤਮਾਵਾਂ ਦੇ ਬਾਪ ਨੂੰ ਕਿੰਨੀ ਗਾਲੀ ਦਿੱਤੀ ਹੈ। ਬਾਪ ਫਿਰ ਆਕੇ ਆਤਮਾਵਾਂ ਨੂੰ ਗਿਆਨ ਦਿੰਦੇ ਹਨ। ਆਤਮਾ ਲਈ ਕਦੀ ਨਹੀਂ ਕਹਾਂਗੇ ਕੀ ਠਿੱਕਰ - ਭਿੱਤਰ, ਕਣ - ਕਣ ਵਿੱਚ ਹੈ। ਜਾਨਵਰਾਂ ਦੀ ਤਾਂ ਗੱਲ ਹੀ ਵੱਖ ਹੈ। ਪੜ੍ਹਾਈ ਆਦਿ ਮਨੁੱਖਾਂ ਦੀ ਹੀ ਹੁੰਦੀ ਹੈ। ਹੁਣ ਤੁਸੀਂ ਸਮਝਦੇ ਹੋ, ਅਸੀਂ ਇੰਨੇ ਜਨਮ ਇਹ - ਇਹ ਬਣੇ ਹਾਂ। 84 ਜਨਮ ਪੂਰੇ ਕੀਤੇ ਹਨ। ਬਾਕੀ 84 ਲੱਖ ਤਾਂ ਹੈ ਨਹੀਂ। ਮਨੁੱਖ ਕਿੰਨਾ ਅਗਿਆਨ ਅੰਧਿਆਰੇ ਵਿੱਚ ਹੈ ਇਸਲਈ ਕਿਹਾ ਜਾਂਦਾ ਹੈ - ਗਿਆਨ ਸੂਰਜ ਪ੍ਰਗਟਿਆ.....। ਅੱਧਾ ਕਲਪ ਦੁਆਪਰ - ਕਲਯੁੱਗ ਵਿੱਚ ਅੰਧਿਆਰਾ, ਅੱਧਾ ਕਲਪ ਸਤਯੁੱਗ - ਤ੍ਰੇਤਾ ਵਿੱਚ ਪ੍ਰਕਾਸ਼। ਦਿਨ ਅਤੇ ਰਾਤ, ਪ੍ਰਕਾਸ਼ - ਅੰਧਿਆਰੇ ਦਾ ਇਹ ਗਿਆਨ ਹੈ। ਇਹ ਬੇਹੱਦ ਦੀਆਂ ਗੱਲਾਂ ਹਨ। ਅੱਧਾ ਕਲਪ ਹਨ੍ਹੇਰੇ ਵਿੱਚ ਕਿੰਨੀਆਂ ਠੇਕਰਾਂ ਖਾਧੀਆਂ, ਬਹੁਤ ਭਟਕਣਾ ਹੁੰਦਾ ਹੈ। ਸਕੂਲ ਵਿੱਚ ਜੋ

ਪੜ੍ਹਦੇ ਹਾਂ, ਉਸ ਨੂੰ ਭਟਕਣਾ ਨਹੀਂ ਕਿਹਾ ਜਾਂਦਾ। ਸੱਤਸੰਗਾਂ ਵਿੱਚ ਮਨੁੱਖ ਕਿੰਨਾ ਭਟਕਦੇ ਹਨ। ਆਮਦਨੀ ਕੁਝ ਵੀ ਨਹੀਂ ਹੁੰਦੀ ਹੋਰ ਹੀ ਘਾਟਾ, ਇਸਲਈ ਉਸ ਨੂੰ ਭਟਕਣਾ ਕਿਹਾ ਜਾਂਦਾ ਹੈ। ਭਟਕਦੇ - ਭਟਕਦੇ ਧਨ - ਦੌਲਤ ਆਦਿ ਸਭ ਗੁਆ ਕੰਗਾਲ ਬਣ ਗਏ ਹਨ। ਹੁਣ ਇਸ ਪੜ੍ਹਾਈ ਨਾਲ ਜੋ ਜਿੰਨਾ - ਜਿੰਨਾ ਚੰਗੀ ਤਰ੍ਹਾਂ ਧਾਰਨ ਕਰਨਗੇ ਤੇ ਕਰਾਉਣਗੇ, ਫਾਇਦਾ ਹੀ ਫਾਇਦਾ ਹੈ। ਬ੍ਰਾਹਮਣ ਬਣ ਗਿਆ ਤਾਂ ਫਾਇਦਾ ਹੀ ਫਾਇਦਾ ਹੈ। ਤੁਸੀਂ ਜਾਣਦੇ ਹੋ ਅਸੀਂ ਬ੍ਰਾਹਮਣ ਹੀ ਸ੍ਵਰਗਵਾਸੀ ਬਣਦੇ ਹਾਂ। ਸ੍ਵਰਗਵਾਸੀ ਤਾਂ ਸਭ ਬਣਨਗੇ। ਪਰ ਤੁਸੀਂ ਉਸ ਵਿੱਚ ਉੱਚ ਪਦ ਪਾਉਣ ਲਈ ਪੁਰਸ਼ਾਰਥ ਕਰਦੇ ਹੋ।

ਹੁਣ ਤੁਹਾਡੀ ਸਾਰਿਆਂ ਦੀ ਵਾਨਪ੍ਰਸ਼ੁ ਅਵਸਥਾ ਹੈ ਤੁਸੀਂ ਹੁਣ ਖੁਦ ਕਹਿੰਦੇ ਹੋ - ਬਾਬਾ, ਸਾਨੂੰ ਵਾਨਪ੍ਰਸ਼ੁ ਜਾਂ ਪਵਿੱਤਰ ਦੁਨੀਆਂ ਵਿੱਚ ਲੈ ਜਾਓ, ਉਹ ਹੈ ਆਤਮਾਵਾਂ ਦੀ ਦੁਨੀਆਂ। ਨਿਰਾਕਾਰੀ ਦੁਨੀਆਂ ਕਿੰਨੀ ਛੋਟੀ ਹੈ। ਇੱਥੇ ਘੁੰਮਣ - ਫਿਰਨ ਲਈ ਕਿੰਨੀ ਵਿੱਡੀ ਜਮੀਨ ਹੈ। ਉਥੇ ਇਹ ਗੱਲਾਂ ਨਹੀਂ, ਸ਼ਰੀਰ ਨਹੀਂ, ਪਾਰ੍ਵ ਨਹੀਂ। ਸਟਾਰ ਮਿਸਲ ਆਤਮਾਵਾਂ ਖੜੀਆਂ ਹਨ। ਇਹ ਕੁਦਰਤ ਹੈ ਨਾ। ਸੂਰਜ, ਚੰਦ, ਸਿਤਾਰੇ ਕਿਵੇਂ ਖੜੇ ਹਨ। ਆਤਮਾਵਾਂ ਵੀ ਬ੍ਰਹਮ ਤੱਤਵ ਵਿੱਚ ਆਪਣੇ ਅਧਾਰ ਵਿੱਚ ਨੈਚੁਰਲ ਖੜੀਆਂ ਹਨ। ਅੱਛਾ!

ਮਿੱਠੇ- ਮਿੱਠੇ ਸਿੱਕੀਲਧੇ ਬੱਚਿਆਂ ਪ੍ਰਤੀ ਮਾਤ ਪਿਤਾ ਬਾਪ ਦਾਦਾ ਦਾ ਯਾਦ ਪਿਆਰ ਅਤੇ ਗੁਡਮੋਰਨਿੰਗ। ਰੂਹਾਨੀ ਬਾਪ ਦੀ ਰੂਹਾਨੀ ਬੱਚਿਆਂ ਨੂੰ ਨਮਸਤੇ।

**ਧਾਰਨਾ ਲਈ ਮੁੱਖ ਸਾਰ:-**

1. ਗਿਆਨ ਦਾ ਸਿਮਰਨ ਕਰ ਸਵਦਰਸ਼ਨ ਚੱਕਰਧਾਰੀ ਬਣਨਾ ਹੈ। ਸਵਦਰਸ਼ਨ ਚੱਕਰ ਫਿਰਾਓਂਦੇ ਪਾਪਾਂ ਨੂੰ ਕੱਟਣਾ ਹੈ। ਡਬਲ ਅਹਿੰਸਕ ਬਣਨਾ ਹੈ।

2. ਆਪਣੀ ਬੁੱਧੀ ਨੂੰ ਸਵੱਛ ਪਵਿੱਤਰ ਬਣਾ ਕੇ ਰਾਜਯੋਗ ਦੀ ਪੜ੍ਹਾਈ ਪੜ੍ਹਨੀ ਹੈ ਅਤੇ ਉੱਚ ਪਦ ਪਾਉਣਾ ਹੈ। ਦਿਲ ਵਿੱਚ ਸਦਾ ਇਹ ਹੀ ਖੁਸ਼ੀ ਰਹੇ ਕਿ ਅਸੀਂ ਸਤ ਨਾਰਾਇਣ ਦੀ ਸੱਚੀ - ਸੱਚੀ ਕਥਾ ਸੁਣ ਕੇ ਮਨੁੱਖ ਤੋਂ ਦੇਵਤਾ ਬਣਦੇ ਹਾਂ।

**ਵਰਦਾਨ:-** ਪ੍ਰਤੱਖ ਫਲ ਦੁਆਰਾ ਅਤਿਇੰਦ੍ਰੀਆ ਸੁੱਖ ਦੀ ਅਨੁਭੂਤੀ ਕਰਨੇ ਵਾਲੇ ਨਿਸਵਾਰਥ ਸੇਵਾਧਾਰੀ ਭਵ:  
ਸੱਤਯੁਗ ਵਿੱਚ ਸੰਗਮ ਦੇ ਕਰਮ ਦਾ ਫਲ ਮਿਲੇਗਾ ਪਰ ਇੱਥੇ ਬਾਪ ਦਾ ਬਣਨ ਨਾਲ ਪ੍ਰਤੱਖ ਫਲ ਵਰਸੇ ਦੇ ਰੂਪ ਵਿੱਚ ਮਿਲਦਾ ਹੈ। ਸੇਵਾ ਕੀਤੀ ਅਤੇ ਸੇਵਾ ਕਰਨ ਦੇ ਨਾਲ - ਨਾਲ ਖੁਸ਼ੀ ਮਿਲੀ। ਜੋ ਯਾਦ ਵਿੱਚ ਰਹਿ ਕੇ, ਨਿਸਵਾਰਥ ਭਾਵ ਨਾਲ ਸੇਵਾ ਕਰਦੇ ਹਨ ਉਨ੍ਹਾਂ ਨੂੰ ਸੇਵਾ ਦਾ ਪ੍ਰਤੱਖ ਫਲ ਜਰੂਰ ਮਿਲਦਾ ਹੈ। ਪ੍ਰਤੱਖ ਹੀ ਤਾਜਾ ਫਲ ਹੈ ਜੋ ਤਾਜਾ ਫਲ ਹੈ ਉਹ ਐਵਰਹੈਲਦੀ ਬਣਾ ਦਿੰਦਾ ਹੈ। ਯੋਗਯੁਕਤ, ਯਥਾਰਥ ਸੇਵਾ ਦਾ ਫਲ ਹੈ ਖੁਸ਼ੀ, ਅਤਿੰਦ੍ਰਿਅ ਸੁੱਖ ਅਤੇ ਡਬਲ ਲਾਈਟ ਦੀ ਅਨੁਭੂਤੀ।

**ਸਲੋਗਨ:-** ਵਿਸ਼ੇਸ਼ ਆਤਮਾ ਉਹ ਹੈ ਜੋ ਆਪਣੀ ਚਲਣ ਦੁਆਰਾ ਰੂਹਾਨੀ ਰਾਇਲਟੀ ਦੀ ਝਲਕ ਅਤੇ ਫਲਕ ਦਾ ਅਨੁਭਵ ਕਰਾਏ।

\*\*\*\*\*